

«РАСЛЫЙМ»

«Сәләт» ТРЯИФ

Генераль директоры

Ж.Ш. Сәләйманов

Октябрь 2021 ел



XX Республикакүләм Рөстәм Бикмуллин исемеңдәге яшьләр жыр-шигырь

«БикаФест» фестивален үткәрү

НИГЕЗЛӘМӘСЕ

1. Фестивальне оештыручылар

Республикакүләм Рөстәм Бикмуллин исемеңдәге яшьләр жыр-шигырь «БикаФест» фестивале (алга таба – «БикаФест») Татарстан Республикасы яшьләр эшләре министрлыгы ярдәме белән «Сәләт» Клубы һәм «Сәләт» Татарстан республика яшьләр иҗтимагый фонды тарафыннан оештырыла.

Фестивальне оештыруда «Казан сәләтлеләр ачык университеты 2.0» Автоном коммерциячел булмаган оешмасы ярдәм итә.

2. Фестивальнең максатлары

Фестиваль үз алдына түбәндәге бурычларны куя һәм тормышка ашыра:

- иҗатка сәләтле балаларны яшьтән барлау, сәләтләрен, мөмкинлекләрен ачу өчен кирәкле шартлар булдыру, алар белән максатлы рәвештә һәм даими эшләү, аларның проблемаларына дәүләт органнары һәм жәмәгәтьчелек игътибарын җәлеп итү;
- жыр һәм шигърият өлкәсендә сәләтле балалар һәм яшьләргә барлау, аларга ярдәм итү;

- балаларда һәм яшьләрдә эстетик зәвык, музыкаль культура тәрбияләү;
- сәләтле балалар һәм яшьләр – республиканың интеллектуаль-рухи потенциалы булуын тагын да ассызыклау, жәмәгәтчылыкка жеткерү;
- сәләтле балаларның һәм яшьләрнең дусты, фикердәше, яшьләр лидеры, меценат автор-башкаручы Рөстәм Бикмуллинның истәлеген мәңгеләштерү.

3. Фестивальнең үткәрелү вакыты һәм урыны

3.1. «БикаФест» ике этапта үткәрелә:

1-нче этап – гаризаларны кабул итү һәм катнашучыларны читтән торып портфолиоһар нигезендә сайлап алу.

2-нче этап – катнашучыларны конкурс нигезендә сайлап алу.

3.2. 14-нче октябрь – 15-нче ноябрь – гаризаларны кабул итү, катнашучыларны сайлап алу этабы.

3.3. Беренче этап нәтижәсендә катнашучылар икенче этапка – конкурска чакырыла. Ул 2021-нче елның 27-нче ноябрь көнне «Йолдызлы» БСА (Лаеш районы, Троицкий бистәсе) узачак.

3.4. Конкурс нәтижәсендә фестивальнең Гала-концерты булачак. Ул 2021-нче елның 28-нче ноябрь көнне Лаеш районы, Троицкий бистәсе «Йолдызлы» БСА адресы буенча узачак. Гала-концертта «БикаФест» жинүчеләре тантаналы рәвештә бүләкләнәчәк.

4. Фестивальнең казыйлар шурасы

4.1. Фестивальнең казыйлар шурасы Татарстан Республикасының танылган һәм мактаулы мәдәният эшлеклеләреннән тора.

4.2. Казыйлар шурасы конкурсантлар арасынан «БикаФест» фестиваленең жинүчеләрен билгели.

4.3. Казыйлар шурасының карарын казыйлар шурасы рәисе раслый, һәм ул протокол белән беркетелә.

4.4. Протокол нигезендә эшлэнгән казыйларның фикере ахыргы фикер булып санала.

5. Фестивальдә катнашучылар

5.1. «БикаФест» фестивалендә ижади коллективлар һәм аерым чыгыш ясаучылар катнаша. Катнашучыларның яше 12-дән алып 22-гә кадәр. Алар төрле вокал юнәлешендә һәм нәфис сүз осталыгында ярыша ала.

5.2. «БикаФест» фестиваленң катнашучылары әлеге нигезләмәннән шартларын үтәргә тиеш.

5.3. Конкурста катнашырга теләк белдерүчеләргә гариза җибәергә һәм портфолионы оештыручыларга тәкъдим итәргә кирәк. Гаризалар Сәләт оешмасының рәсми сайтында (selet.biz) 15-нче ноябрь, сәгать 23:59 кадәр кабул ителә.

5.4. Фестивальдә катнашучы коллективларда башка яшьтәге катнашучылар саны коллектив әгъзаларының 25%-ыннан артык булмаска тиеш. Ике кешедән торган иҗат коллективларыда 50% /50% нисбәтә рөхсәт ителә.

5.5. «Үз әсәрен иң оста яттан укучы (шигырь, проза, әдәби-музыкаль композиция)» номинациясендә катнашучыларга конкурста тәкъдим ителә торган әсәрләрен 2021 елның 15 ноябренң 23:59 кадәр festivalbikafest@gmail.com почтасына җибәергә кирәк. Эшләр кабул ителә.

5.6. Фестивальнең казыйлар шурасы конкурс нигезендә Гала-концертның катнашучыларын билгели.

5.7. Конкурста катнашучыларның чыгыш ясау тәртибен фестивальнең оештыручылары билгели.

6. Фестивальнең катнашучыларына куелган шартлар

6.1. «БикаФест» фестивале ике юнәлештә үткәрелә:

1. Музыкаль юнәлеш:

1.1 иң оста автор-башкаручы

- 12-дән 15-кә кадәр;

- 16-дан 22-гә кадәр;

1.2 иң оста коллектив-башкаручы

- кече форма (дуэт, трио);

- ансамбль;

1.3 татар халык жырын иң оста башкаручы

- 12-дән 15-кә кадәр;

- 16-дан 22-гә кадәр;

1.4 татар композиторларының академик эсәрен иң оста башкаручы

- 12-дән 15-кә кадәр;

- 16-дан 22-гә кадәр;

1.5 татар жыры стилизациясе

- 12-дән 15-кә кадәр;

- 16-дан 22-гә кадәр.

2. Әдәби юнәлеш:

2.1 үз эсәрен иң оста яттан укучы (шигырь, проза, әдәби-музыкаль композиция)

- 12-дән 15-кә кадәр;

- 16-дан 22-гә кадәр;

2.2 башка автор эсәрен иң оста яттан укучы (шигырь, проза, әдәби-музыкаль композиция)

- 12-дән 15-кә кадәр;

- 16-дан 22-гә кадәр.

6.2. Конкурса төрле характерда, татар телендә булган ике әсәр әзерләү зарур.

6.3. Чыгыш ясау вакыты – дүрт минут. Чыгыш ясау вакыты регламенттан артса, фестивальнең казыйлар шурасы чыгыш ясауны бүлә ала.

6.4. Чыгыш ясау өчен музыка, фонограмма кирәк булган очракта ул электрон жайланмаларда ике экземплярда булырга тиеш. Электрон жайланманы тавыш операторына конкурс башланыр алдыннан тапшырырга кирәк.

6.5. Электрон жайланмада катнашучының фамилиясе, исеме, шәһәре (районы), башкарылачак композициянең исеме күрсәтелгән булырга тиеш.

6.6. «Плюс» фонограммасына чыгыш ясаучылар конкурста катнаша алмый.

6.7. Конкурстың нәтижеләре буенча һәрбер юнәлештә «Гран-при» жиңүчесе билгеләнәчәк.

7. Акчалата кертем

Акчалата кертемнең бәясе һәр катнашучыдан 1000 сум тәшкил итә.

8. Нәтижеләр ясау

8.1. Һәр номинациядә, яшь һәм төркем категорияләрендә I, II, III урыннар билгеләнә. Фестивальдә жиңүчеләргә дипломнар һәм кыйммәтле бүләкләр тапшырыла.

8.2. Конкурс нәтижеләре нигезендә һәр юнәлештә «Гран-при» иясе билгеләнәчәк.

8.3. Фестивальнең оештыру комитеты белән килешеп, Казыйлар шурасы махсус бүләкләр бирү хокукына ия.

8.4. Гомуми карар белән Казыйлар шурасы Фестивальдә Гран-при иясен билгеләмәскә хокуклы.

9. Оештыручыларның контактлары

Бәйгене оештыру комитеты Сәләт йортында (Казан, Островский ур., 23-нче йорт) урнашкан. Элемтәләр өчен телефон: 8 (843) 292-16-00. Эш сәгатьләре: 9:00-18:00. Сайт: www.selet.biz, ВК социаль челтәрендә: vk.com/selet.official.

10. Фестивальдә катнашучыларның шәхси белешмәләрен эшкәртү һәм яклау

Оештыручыларга бирелә торган мәгълүмат шәхси мәгълүматларга карый һәм Россия Федерациясә законнары нигезендә саклана.

Республикакүләм фестивальдә катнашып, катнашучы Россия Федерациясенә 2006 елның 27 июлендәгә 152-ФЗ номерлы «Шәхси мәгълүматлар турында» Федераль закон нигезендә катнашучының Фестивальдә катнашуын тәмин итү, оештыру турында мәгълүмат житкерү һәм шундый ук чараларда катнашу максатында үзенә шәхси мәгълүматларын автоматлаштырылган һәм автоматлаштырылмаган эшкәртүгә ризалыгын бирә, шул исәптән: фамилиясә, исемә, атасының исемә, туу датасы, телефон номеры, электрон почта адресы, эшләү/уку урыны, ил, төбәк, шәһәр. Фестивальдә жиңу яулаган очракта, күрсәтелгән шәхси мәгълүматлар бары тик Оештыручылар яки әлегә фестивальне уздыру белән бәйлә рәвештә конфиденциаль мәгълүматларны таратмау турындагы килешүләр нигезендә эш итүчә вәкаләтле затлар тарафыннан гына кулланылачак һәм әлегә фестивальгә бәйлә рәвештә бернинди өченчә затларга да бирелмәячәк дигән шарт, катнашучыларга дәүләт ярдәмә күрсәтү нияте белән Оештыручы катнашучылар турында мәгълүматны башка оештыручыларга тапшыра.

Фестивальдә катнашучыларның шәхси мәгълүматларын эшкәрткәндә оештыручылар Россия Федерациясенә 2006 елның 27 июлендәгә 152-ФЗ

номерлы «Шәхси мәғлүматлар турында» Федераль закон белән житәкчелек итә. Оештыручылар шәхси мәғлүматны саклау өчен кирәкле, житәрлек дәрәжә терле оештыру һәм техник чаралар күрә.

Тиешле язма документны Оештыручы һәм Оештыручы адресына хат юллау ысулы яисә Оештыручыларга һәм Оештыручыларның вәкилләренә шәхсән тапшыру юлы белән шәхси мәғлүматларны эшкәртү процессы туктатылырга мөмкин.